



ИНФОРМАЦИИ ЗА ПРАВАТА И ОБВРСКИТЕ НА КОРИСНИЦИТЕ НА ПОДАТОЦИ

Значење на употребените изрази:

Македонско кредитно биро АД Скопје е акционерско друштво, кое врши собирање и обработување на податоци за обврските на субјектите, со цел да обезбеди извештаи за задолженоста и редовноста во исполнувањето на обврските од страна на Субјектот на податоците.

Субјект на податоци е секое домашно или странско правно или физичко лице на кое се однесуваат обработените податоци.

Давател на податоци е секое лице кое доставува податоци за обврските на правни и физички лица до Македонското кредитно биро.

Корисник на податоци е лице кое ги користи извештаите од Македонското кредитно биро.

Извештај е документ во писмена или електронска форма, изготвен од страна на Македонското кредитно биро, врз основа на собраните податоци за обврските на Субјектите на податоци.

Досие се сите податоци за поединечен Субјект на податоци што се евидентирани и задржани од страна на Македонското кредитно биро, без оглед на формата во која се чуваат податоците.

Општи информации:

- За потребите на Корисниците, Македонското кредитно биро изготвува извештаи за задолженоста и редовноста во исполнувањето на обврските на Субјектите на податоци.
 - Користењето на податоци е регулирано со Оперативните правила за начинот и постапката на користење податоци од Македонското кредитно биро.
 - Со Корисните на податоци, кои истовремено се и Даватели на податоци, Македонското кредитно биро склучува Договор за регулирање на меѓусебните права и обврски..
 - Корисници на податоци од Македонското кредитно биро можат да бидат:
 - Банки, филијали на странски банки и филијали на банки од земји членки на Европската унија;
 - штедилници;
 - осигурителни друштва;
 - друштва за финансиски лизинг;
 - други даватели на кредити;
 - друштва за работа со платежни картички;
 - даватели на услуги од областа на комуналните дејности, енергетиката, телекомуникациите;
 - други трговски друштва кои даваат услуги по основ на кои настануваат обврски за правните и физичките лица.
- Овие Корисници на податоци користат т.н. Кориснички извештаи.
- Корисници на податоци се и Субјектите на податоци чии права се подетално објаснети во делот **Информации за правата на Субјектите на податоци.**

КОРИСНИЧКИ ИЗВЕШТАЈ

- За потребите на Корисниците на податоци, Македонското кредитно биро изготвува пет вида на Кориснички извештај и тоа:
 - Минимален извештај;
 - Извештај за пристигнати ненаплатени обврски;
 - Основен извештај;
 - Детален извештај за обврска и
 - Збирен извештај.
- Извештајот содржи исклучиво податоци што се однесуваат на субјектот на податоци. Податоците за други лица кои на било кој начин се поврзани со Субјектот на податоци, вклучувајќи ги и податоците за жيرانтите, кокредитобарателите и солидарните должници, не смеа да бидат содржани во извештајот. Тој, исто така, не содржи податоци за идентитетот на Давателите на податоци до Македонското кредитно биро, ниту за обврските на Субјектот на податоци кон одделните Даватели на податоци.
- Македонското кредитно биро може да подготви и да достави Извештај до Корисник на податоци исклучиво врз основа на

претходна согласност дадена од страна на Субјектот на податоци во писмена форма.

- По исклучок, писмена согласност на субјектот на податоци не е потребна доколку Македонското кредитно биро постапува по писмено барање на суд.
- Корисниците на податоци се должни примените извештаи да ги користат само за целите за кои е дадена согласноста.
- Субјектот на податоците може и да ја повлече дадената согласност кај истиот Корисник на податоци кај кого е дадена согласноста за изработка на извештајот.
- Субјектот може да ја оспори точноста и целосноста на податоците во Извештајот кај Корисникот на податоци. Во тој случај Корисникот ја проследува рекламацијата во Македонското кредитно биро.
- За искористените услуги, Корисниците на податоци плаќаат надоместок согласно Тарифата за надоместоци за извршени услуги на Македонското кредитно биро.

ЗАШТИТА НА ПОДАТОЦИТЕ

- Податоците и извештаите за поединечните лица кои се стекнати при вршење на кои било активности на Македонското кредитно биро, претставуваат деловна тајна која Македонското кредитно биро и Корисниците на податоци се должни да ја заштитат и чуваат.
- Сите лица кои имаат пристап до податоците и извештаите се обврзани да ги чуваат и да ги користат исклучиво за целите за кои се добиени и не смеат да ги откријат на трети лица.
- Обврската за чување на тајноста на податоците не се однесува во следниве случаи:
 - ако со закон е пропишано објавување или доставување на податоците и информациите,
 - лицето дало писмена согласност за откривање на податоците и
 - по писмено барање на суд.

- Македонското кредитно биро ги доставува Извештаите до Корисниците во електронска форма, заштитени на начин така што да не бидат читливи при преносот.
- При обработката, чувањето и преносот на добиените податоци, Македонското кредитно биро и Корисниците на податоци се должни да обезбедат заштита на податоците и да воспостават соодветни административни, технички и организациски мерки кои ќе овозможат расположливост, интегритет и доверливост на податоците.
- Мерките на заштита на податоците задолжително се уредуваат во Договорот, кој Македонското кредитно биро го склучува со своите Членки.